



आज धुळवड : मस्तीत खेळा, पण शिस्तीत खेळा

पोलिसांचा इशारा | चौकाचौकात पोलिसांनी लावला कडेकोट बंदोबस्त

महासागर प्रतिनिधी
अमरावती, (दि. 13) - अमरावती शहरात होळी सण उत्साहात साजरा करण्यात आले. ठिकठिकाणी घरगुती आणि सार्वजनिक होळी पेटवून विधीवत पुजन करण्यात आले. दरम्यानच एकमेकांना रंग लावून धुळीवंदनाला सुध्दा सुरुवात झाली होती. आता 14 मार्च रोजी धुळीवंदनी धुम राहणार आहे. या अनुषंगाने कायदा व सुव्यवस्था अबाधित राखण्यासाठी पोलिसांनी शहरात कडेकोट बंदोबस्त लावलेला आहे. रंगपंचमीला उत्सवात जर कुणी धुमाकुळ घालत असेल, किंवा नागरिकांना त्रास होईल असे कृत्य करीत असेल, तर त्याच्यावर पोलिस कठोर कारवाई करणार आहे. धुळवड मस्तीत खेळा, पण शिस्तीत खेळा असा इशारा पोलिसांनी दिलेला आहे. रंगपंचमीनिमित्त पोलिसांनी टवाळखोरपणा करणाऱ्यांवर कारडी नजर ठेवली आहे.



कडेकोट पोलीस बंदोबस्त

महिलांच्या सुरक्षेकरीता सीआर मोबाईल, दामिनी पथक, बिट मार्शल पथक नेमून महिलांची छेडखानी होणार नाही, त्याकरीता पोलिस ठाणे स्तरावर चिडीमार पथक नेमण्यात आलेले आहे. शहर पोलीस आयुक्तालयामार्फत शहरात चोख बंदोबस्त लावण्यात आलेला आहे. सदरच्या बंदोबस्ताकरीता 3 पोलीस उपायुक्त, 5 सहायक पोलीस आयुक्त, 24 पोलीस निरीक्षक, 60 पोलीस उपनिरीक्षक, 900 पोलीस अंमलदार, 1 कंपनी सशस्त्र राखिव पोलीस बल व 200 होमगार्ड बंदोबस्ताकरीता तैनात करण्यात आलेली आहे.

निर्जनस्थळावर लक्ष द्यावे

होळी व रंगपंचमी पर्यावरणप्रूक साजरा करणे अपेक्षित आहे. परंतु काही जण निर्जनस्थल जंगलात जाऊन पार्टी करतात, ही बाब धोकादायक ठरू शकते. जंगलात वन्यप्राण्याचा मुक्तसंचार असतो. त्यामुळे जंगलातील वन्यप्राण्यापासून धोका होण्याची शक्यता आहे. त्यामुळे नागरिकांनी जंगलातील निर्जनस्थळी जाणे टाळावे.

निलेश कंचनपूर, वॉर संस्था.

ड्रंक अँड ड्राइव्ह मोहिम

वाहनचालकांवर शहर वाहतूक शाखेने लक्ष केंद्रीत केले आहे. तसेच सर्व पोलिस ठाण्याच्या हद्दीत प्रभावी ड्रंक व ड्राईव्ह मोहीम राबविण्यात येणार आहे. त्याचप्रमाणे, पोलिस ठाणे व गुन्हे शाखेचे पथकामार्फत अवैध दारू विक्रेते व जुगार खेळणार्यांवर कारवाई केली जाणार आहे. तडीपार इसम व रेकॉर्डवरील गुन्हेगारांची शोध मोहीम राबवून कठोर कारवाई करण्यात येणार आहे.

महत्वाच्या मार्गावर नाकाबंदी

होळी, धुलीवंदन व रमजान मास असे सण असल्यामुळे अमरावती पोलिसांनी विशेष लक्ष ठेवले आहेत. 4 मार्च रोजी धुलीवंदन साजरा होत आहे, त्याचप्रमाणे 14 मार्च रोजी रमजान मासमधील शुक्रवार नमाज राहणार आहे. नमाजचे वेळेस सर्व मस्जिदवर योग्य तो बंदोबस्त नेमण्यात येणार आहे व सतत पेट्रोलिंग ठेवण्यात येणार आहे. 1त्यामुळे सर्व पो. ठाणे प्रभारी व वाहतूक शाखा यांचेकडून महत्वाचे ठिकाणी नाकाबंदी नेमण्यात आली आहे. ट्रीपल सिट तसेच भरधाव वेगाने वाहन चालकाविरुद्ध कारवाई तसेच भरधाव वेगाने, रॅश ड्रायव्हिंग करणार्या वाहन चालकाविरुद्ध कारवाई करण्यात येईल.

शहरात प्रतिबंधात्मक आदेश जारी

सर्व सामान्य नागरीकांच्या भावना दुखावतील अशा प्रकारचे कोणतेही कृत्य करू नये, असे आवाहन पोलिस आयुक्त नविनचंद्र रेड्डी यांनी केले असून सर्व नागरीकांना होळी व धुलीवंदन निमित्त हार्दिक शुभेच्छा दिल्या आहेत. शहरात शांतता व सुव्यवस्था अबाधित राहावी, यासाठी अमरावती शहर पोलीस आयुक्त यांनी महाराष्ट्र पोलिस कायद्याचे कलम 37 (1) व (3) नुसार प्रतिबंधात्मक आदेश जारी केले आहेत. प्रतिबंधात्मक आदेश पोलिस आयुक्तालयाच्या परिक्षेत्रात लागू करण्यात आला आहे. सदर आदेश 18 मार्च ते दि. 1 एप्रिलच्या मध्यरात्रीपर्यंत लागू राहणार आहे. या आदेशाचा भंग करणाऱ्या व्यक्तीविरुद्ध कायदेशीर कारवाई करण्यात येणार आहे, असे पोलीस आयुक्त नविनचंद्र रेड्डी यांनी कळविले आहे.

अमरावती विमानतळाला डीजीसीए कडून हिरवी झेंडी!

विमानतळाला विमान वाहतुकीचा परवाना!

महासागर प्रतिनिधी
अमरावती, (दि. 13) - अमरावती विमानतळावरील वाहतुकीसाठी अत्यावश्यक असणारा नागरी विमान वाहतूक महासंचालनालयाचा (डीजीसीए) एअरोड्रोम परवाना गुरुवारी (दि.13) मिळाला. यामुळे गेले अनेक वर्षांचे हवाई वाहतुकीचे अमरावतीकरांचे स्वप्न आता लवकरच पूर्ण होणार आहे.

गेल्या अनेक वर्षांपासून चर्चेत असलेले अमरावती येथील बेलोरा विमानतळ आता जवळपास तयार झाले असून लवकरच या विमानतळावरून पहिले विमान उडणु होण्याची शक्यता आहे. नुकतीच या विमानतळावर एअर कॅलिब्रेशन ऑफ प्रिंसिपल अग्रोच पाथ इंडिकेटर अर्थात पीएपीए या चार्चणी यशस्वीरीत्या पूर्ण झाली आहे. त्यामुळे अमरावतीकरांना मुंबईपर्यंत विमानाने ये-जा करण्याचा मार्ग मोकळा झालेला आहे. दरम्यान आता गुरुवारी (दि.13) अमरावती विमानतळावरून विमान उडणु करण्यासाठी छत्र चक्रे हिरवी झेंडी



मिळालेली आहे. आता लवकरच नियमित विमान उडणु सुरू होईल. दरम्यान, अमरावती विमानतळ सुरू झाल्यानंतर त्याअनुषंगाने या भागात उद्योग, रोजगाराच्या संधी निर्माण होण्याची शक्यता आहे. अमरावतीचे पालकमंत्री चंद्रशेखर बावनकुळे यांनी अमरावतीकरांच्या स्वप्नाला पंख भरावीचे लागले!., अशा शब्दात आपल्या भावना व्यक्त केल्या. त्यांनी या विमानतळासाठी मुख्यमंत्री देवेंद्र फडणवीस यांनी केलेल्या पाठपुराव्याचा उल्लेख करून त्यांचे आभार मानले व या क्षणाची

उत्कटतेने वाट बघणार्या अमरावतीकरांचे पालकमंत्री म्हणून मी मनुपूर्वक अभिनंदन करतो, असे ते म्हणाले. अमरावती विमानतळावरील वाहतुकीसाठी अत्यावश्यक असणारा नागरी विमान वाहतूक महासंचालनालयाचा (डीजीसीए) एअरोड्रोम परवाना आज मिळाला. आता येथून लवकरच जगभरात उडणु सुरू होतील. मार्च 2025 च्या अखेरीस विमान वाहतूक सुरू होणार आहे. प्रवास, व्यवसाय, पर्यटन व उद्योगाला चालना मिळणार आहे.

नोकरीचे आभिष दाखवून युतीची फसवणूक

90 हजार 624 रुपयांचा फटका

महासागर प्रतिनिधी
वरुड, (दि.13) - रायगड जिल्ह्यातील महाड येथील गोदरेज ग्रोवेट या कंपनीत जेरुड येथील 25 वर्षे युवती नोकरीला आहे. प्रतीक्षा जगदीश आलीने असे फसवणूक झालेल्या युतीचे नाव आहे. एका अज्ञात व्यक्तीने तिला नोकरीची आमीष दाखवून तिची 90 हजार 624 रुपयांनी फसवणूक केल्याचे नुकतेच उघडकीस आले आहे. प्राप्त माहितीनुसार 5 फेब्रुवारीपासून ती रजा घेऊन जेरुड येथे आली होती. 6 मार्च रोजी तिच्या मोबाईल क्रमांकावर सायंकाळी 4 वाजताच्या सुमारास एका अनोळखी नंबर वरून तिला एका अज्ञात व्यक्तीने फोन केला. त्या अनोळखी व्यक्तीने त्याचे नाव अभिषेक असे सांगून हायरवेल या कंपनीतून बोलत असल्याचे सांगितले. आमची कंपनी जांब कन्सल्टन्सीमध्ये काम करते तुला चांगल्या कंपनीत नोकरी मिळून देतो, असे त्यांनी तिला सांगितले. त्याच्या सांगण्यावरून तिने तिचे रिज्यूम मार्कशीट व आधार कार्ड अशी कागदपत्रे त्यांनी सांगितलेल्या मेल आयडीवर पाठविले. त्याने तिला 1500 रुपये



नॉंदणी शुल्क भरण्यास सांगितले. त्याच्या सांगण्यावरून तिने 7 मार्च रोजी फोनपे वरून पैसे पाठवले. त्यानंतर त्याने तिच्या मेल आयडीवर एक लिंक पाठवली व पंधराशे रुपयांची हायरवेल कंपनीच्या नावाने पावती पाठवली. या प्रक्रिया नंतर तो तिला परत पैसे मागत होता. चांगली नोकरी मिळविण्यासाठी आजपावतो तिने त्याला एकूण 90 हजार 624 रुपये पाठवले. 10 मार्च रोजी त्यांनी तिला परत 33 हजारांची मागणी केली. नोकरी बाबत माहिती सांगत नसल्याने आपली फसवणूक झाल्याचे तिच्या लक्षात आले. या प्रकरणी तिने अभिषेक नावाच्या अस्थायी व्यक्तीविरुद्ध 11 मार्च रोजी वरुड पोलिसात तक्रार दाखल केली. पोलिसांनी आरोपी विरुद्ध विविध कलमांतर्गत गुन्हे दाखल करून तपास सुरू केला आहे.

प्रहार शिक्षक संघटनेच्या मागण्यांची दखल!

■ ग्रामविकास मंत्र्यांची घेतली 17 रोजी मंत्रालयात बैठक ■ आंतर जिल्हा व अंतर्गत बदलीत मिळणार शिक्षकांना न्याय

महासागर प्रतिनिधी
चूरणी, (दि.13) - ग्रामविकास मंत्री जयकुमार गोरे यांना अमरावती येथे 6 फेब्रुवारी 2025 रोजी प्रहार शिक्षक संघटनेने दिलेल्या निवेदनाची दखल घेत ग्रामविकास मंत्र्यांनी झेडपी मधील शिक्षकांच्या आंतर जिल्हा व जिल्हा अंतर्गत बदलीतील मागण्या संदर्भात महत्वाची बैठक दिनांक 17 मार्च सोमवार रोजी दु.4 वा.मुंबई येथील मंत्रालयात आयोजित केली आहे.

या बैठकीला ग्रामविकास विभागाचे प्रधान सचिव व महत्वाचे अधिकारी उपस्थित राहणार आहे. प्रहार शिक्षक संघटनेचे राज्याध्यक्ष महेश ठाकरे यांनी आपल्या झेडपी शिक्षकांच्या बदली प्रक्रिये बाबत ग्रामविकास मंत्री जयकुमार गोरे यांना दिलेल्या निवेदनातील मागण्यांची अखेर दखल घेण्यात आली असून सोमवार रोजी या अनुषंगाने मंत्रालयात महत्त्वपूर्ण बैठक होणार आहे.

शिक्षकांची पूर्वीच्या जिल्हा परिषद मधील सेवा ग्राह्य धरून त्यांची जिल्हा अंतर्गत शिक्षक बदलीसाठी सेवाजेष्ठता ग्राह्य धरावी, 2022 मध्ये घोषित केलेल्या अवघड शाळामधील शिक्षकांना 2025 च्या बदली प्रक्रियेत संधी द्यावी, आंतरजिल्हा बदलीसाठी राज्य रोस्टर तयार करावे, आंतरजिल्हा व जिल्हांतर्गत मध्ये आपसी बदलीची प्रक्रिया राबवावी, आपसी आंतर मुद्यांवर चर्चा होणार आहे.

प्रहार शिक्षक संघटनेच्या पाठपुरावाे भ्रष्टाचार मुक्त ऑनलाईन बदलीचे सहा टप्पे आतापर्यंत राबविण्यात आले. राज्यातील 15000 शिक्षकांना स्वगृही येता आले. तसेच सातव्या टप्प्यामध्ये राज्यातील 8000 शिक्षकांना आपल्या जिल्ह्यात सहजपणे परत येता येणार आहे. दोन्ही बदली प्रक्रिया न्यायपूर्ण करण्यासाठी प्रहार शिक्षक संघटनेमार्फत पाठपुरावा सुरूच राहणार आहे.



महेश ठाकरे, राज्याध्यक्ष, प्रहार शिक्षक संघटना.

भिवापुरकर अंधविद्यालयात दृष्टिहीन दित्यांग बांधवांसोबत अनोखे 'इको-फॅडली धूलिवंदन'

अनोख्या होळीचा रंगोत्सव साजरा

महासागर प्रतिनिधी
अमरावती, (दि.13) - वनमाला बहुदेशीय संस्था, साद फाउंडेशन आणि दिशा बहुदेशीय संस्था, स्वराज्य प्रतिष्ठान यांच्या संयुक्त विद्यमाने अनोख्या होळी उत्सवाचे आयोजन करण्यात आले होते. डॉ. नरेंद्र भिवापूरकर अंध विद्यालयात 13 मार्च 2025 रोजी 'इको-फॅडली धूलिवंदन' कार्यक्रम पार पडला.



साजरा करण्यात येते. सणासुदीच्या उत्सवात कुणीही उपेक्षित राहू नये, या हेतूने हा अनोखा उपक्रम दरवर्षी आयोजित केला जातो. दृष्टिहीन तसेच दिव्यांग विद्यार्थ्यांना सुरक्षित आणि पर्यावरणप्रूक पद्धतीने होळीचा आनंद लुटला यासाठी कोरड्या रंगांची होळी खेळल्या जाते. सणाचा आनंद, स्पर्शाच्या माध्यमातून अनुभवता यावा,

समाजासाठी सकारात्मक संदेश

या उपक्रमामुळे दिव्यांग बांधवांना समाजाच्या मुख्य प्रवाहात आणण्याचा प्रयत्न केला जात आहे. हा कार्यक्रम फक्त एक सण नसून, समता, समरसता आणि आनंद यांचे प्रतीक आहे. विविध सामाजिक संस्था आणि नागरिक यामध्ये सहभाग झाले होते. शहरातील युवक मोठ्या प्रमाणात या रंगपंचमी उत्सवात सहभागी होऊन दृष्टिहीन विद्यार्थ्यांनी विद्यार्थ्यांना सोबत रंगपंचमी खेळून त्यांना आनंद लुटला याचा हाच या मागचा हेतू आहे सोबतच संगीताच्या तालावर दृष्टिहीन विद्यार्थी विद्यार्थ्यांनी तसेच तेथील कर्मचारी ताल धरला होता या कार्यक्रमाला शहरातील उपस्थित इलेक्ट्रॉनिक्स मीडिया, प्रिंट मीडिया, वृत्तपत्र छायाचित्रकार, छायाचित्रकार आणि तसेच शहरातील विविध सामाजिक क्षेत्रातील काम करणारी मंडळी या रंग उत्सवात त्यांनी हजेरी लावली. सर्वांनी यामध्ये आनंद लुटला या कार्यक्रमात मोठ्याप्रमाणात युवती व महिलांचा सहभाग होता.

यासाठी विविध गाण्यांसह पारंपरिक पद्धतीने हा उत्सव साजरा करण्यात आला.

वृक्षतोड करून साठवून ठेवलेला लाकडाचा साठा जप्त

परतवाडा परिक्षेत्रातील चांदुर बाजार परिसरात कारवाई

महासागर प्रतिनिधी
अमरावती, (दि. 13) - वृक्षतोड करून साठवून ठेवलेला लाकडाचा मोठ्या प्रमाणात मुद्देमाल वनविभागाच्या अधिकारी व कर्मचार्यांनी परतवाडा परिक्षेत्रातील चांदुरबाजार परिसरातून 12 मार्च रोजी जप्त केला. या कारवाईमुळे खळबळ उडाली आहे.

12 मार्च रोजी अमरावती प्रादेशिक वनविभागाचे सहाय्यक वनसंरक्षक यांना गुप्त माहिती मिळाली होती की, परतवाडा परिक्षेत्रातील चांदुर बाजारमध्ये अवैधरित्या वृक्षतोड करून मोठ्या प्रमाणात इमारती नाग व आडजात जलतन साठवून ठेवले आहे. या माहितीवरून अमरावती येथील सहाय्यक वनसंरक्षक (कॅम्पा व वन्यजिव), परतवाडा प्रादेशिकचे वनपरिक्षेत्र अधिकारी व वनपरिक्षेत्रातील वन कर्मचारी यांनी चांदुरबाजार शहरालगतच्या जमापुर भागात असणाऱ्या खुल्या प्लॉटची पाहणी केली.

त्यावेळी तेथील ठिक-ठिकाणी विना परवानगी अवैधरित्या वृक्षतोड करून वाहतूक केलेला आडजात माल आढळून आला. प्लॉट क्र. 01 मध्ये सुर्या बारच्या मालीला बाजूस खुल्या प्लॉटमध्ये एकूण 195 नग (28.170 घ.मी एवढा इमारती) व 74.000 घ.मी. जलतन माल आढळून आला. प्लॉट नं-02 मोहम्मदीया प्लॉट येथे एकूण 110 नग (44.000 घ.मी. एवढा इमारती) व 40.000 घ.मी. प्लॉट नं.03 निम 17 नग (6.000

घ.मी.), 9.000 घ.मी जलतन माल आढळून आला. सदरचा माल 24 नग हा निम, बांधूळ, गोधन आंबा, महारुख, आवळा, पिंपड, निलगोरी इत्यादी प्रजातीचे असून सदरच्या माल जप्त करण्यात आला. यात एकूण 322 नग, 78.17 घ.मी. इमारती तसेच 123.00 घ.मी जलतन या मालाची बाजार भावानुसार अंदाजित 4 लाख 4 हजार 300 रुपये किमतीचा आहे. सदर कार्यवाही सहाय्यक वनसंरक्षक ज्ञानेश्वर देसाई, परतवाडा वनपरिक्षेत्र अधिकारी एस.एच. हाते, वनपाल पी.एम.उमक, वनपाल व्ही.व्ही. कोवळे, ए.ए. मंजुळकर, वनरक्षक यु.एल. गणवीर, बि.एम. खेडकर, अमोल पाटील, पि.आर. अलोकार, जे.टी. भारती, आर. आर. थोरात, आर. आय. नैस, पडोळे, डी.ओ. चव्हाण, वाहनचालक संजय पंचभाई यांनी केली. सदर कार्यवाही प्रादेशिक अमरावती वनवृत्ताच्या मुख्य वनसंरक्षक जयंती बॅनर्जी, उपवनसंरक्षक (प्रादे.) धैर्यशिल पाटिल, विभागीय वनअधिकारी (दक्षता) किरण पाटिल, सहाय्यक वनसंरक्षक ज्ञानेश्वर देसाई यांच्या मार्गदर्शनाखाली करण्यात आली. बाजूस वनपरिक्षेत्र अधिकारी एस.एच.हाते, वनपाल पी.एम.उमक करीत आहेत. वन व वन्यजिव तसेच अनेक वाहतूक लाकूड संबंधित कुठलाही गैरप्रकार निदर्शनास आल्यास तात्काळ टोल फ्री.नं. 1926 वर संपर्क करावा. असे आवाहन वनविभागाने केले आहे.

